

عقل کی فضیلت اور اس کی حقیقت

از حضرت مولانا محمد ادریس صاحب کاندھلوی شیخ التفسیر والحديث جامعہ اشرفیہ لاہور

الحمد لله نعمده ونستعينه ونستغفره ونؤمن به ونتوكل عليه ونعوذ بالله من شره وانفسنا
ومن سيئات اعمالنا من يهده الله فلا مضل له ومن يضلل الله فلا هادي له. وشهد ان لا
اله الا الله وحده لا شريك له. وشهد ان سيدنا ومولانا محمدًا عبده ورسوله صلى الله
عليه وعلى آله واصحابه وازواجه وذريته اجمعين. انا بعد فاعوذ بالله من
الشیطن الرجيم، بسم الله الرحمن الرحيم

ان فی ذالک لمن کفر لی لمن کان له
قلوب او اتقی السمع وهو شهید

بے شک اس میں البتہ نصیحت ہے، اس شخص
کے لئے جس کا دل ہو یا وہ کان لگا کر سنے اور وہ دل سے
ماضی یعنی متوجہ ہو

اس وقت جو آیت میں نے تلاوت کی ہے۔ اس میں اللہ تعالیٰ نے قلب بول کر عقل مُراد لی ہے اور مطلب یہ ہے
کہ قرآن مجید نصیحت ہے۔ اس شخص کے لئے جس میں عقل ہو۔ اور اس عقل سے کام لے کہ اس کو توجہ سے سُنے اور غور
کرے۔ تو چونکہ اس جگہ عقل کا ذکر ہے۔ اس لئے میرا ارادہ یہ ہے کہ عقل کی حقیقت اور فضیلت وغیرہ کچھ بیان کروں۔ سو
عقل کی فضیلت تو مسلم ہے اور ایسی مسلم ہے کہ کسی بے عقل کو بھی اس میں کلام اور اختلاف نہیں، ظاہر ہے کہ ساری دنیا
کا کارخانہ ہی عقل پر چل رہا ہے۔ تجارت کو دیکھئے تو اس میں عقل کی ضرورت ہے۔ اور صنعت و حرفت کا جائزہ کیجئے تو اس میں بھی
عقل ہی کی بدولت کام چل رہا ہے اور زراعت اور کھیتی باڑی بھی عقل سے ہوتی ہے، اور علیٰ ہذا آخرت کا کارخانہ بھی عقل ہی سے
چلتا ہے۔ ایک حدیث میں واقعہ آتا ہے کہ ایک دفعہ نبی کریم صلی اللہ علیہ وسلم کسی جہاد سے گزرتے۔ کسی نے سوال کیا یا رسول اللہ
صلی اللہ علیہ وسلم کیا جو لوگ جہاد میں شریک ہوئے۔ ان کا مرتبہ برابر ہے یا کچھ تفاوت ہے۔ آپ نے فرمایا کہ باعتبار
عقل کے تفاوت ہے۔ یعنی سب لوگوں کی عقل کم ہے۔ ان کا مرتبہ بھی کم ہے۔ اجر باعتبار عقل کے ملے گا۔ اور جو اس کی بی
ہے۔ کہ انسان کا ہر عمل عقل کے تابع ہو کر کرتا ہے۔ اور اجر تابع عمل کے ہوتا ہے۔ تو گویا اجر تابع عقل کے ہوا۔ ایک اور
روایت ہے۔ اور اگرچہ یہ روایت ضعیف ہے۔ مگر چونکہ متعدد طریق سے مروی ہے، اس لئے حسن کے درجہ میں آجائیں
روایت یہ ہے۔

قال النبی صلی اللہ علیہ وسلم اول ما خلق اللہ العقل
نبی کریم صلی اللہ علیہ وسلم نے فرمایا کہ اللہ تعالیٰ نے سب سے

پہلے عقل کو پیدا فرمایا۔ اور اس سے خطاب فرما کر کہا کہ اقبل
یعنی سامنے منہ کر کے کھڑی ہو وہ سامنے ہوئی۔ پھر فرمایا کہ
”اُدْبِرْ“ یعنی پیٹھ پھیر لے۔ اُس نے پیٹھ پھیر لی۔ پھر خدا تعالیٰ
نے فرمایا کہ میرے عزت و جلال کی قسم ہے۔ میں نے تجھ سے
زیادہ باعزت کوئی مخلوق پیدا نہیں کی تیری ہی وجہ سے لوگوں
سے میں پوچھ گچھ کروں گا۔ اور تیری ہی وجہ سے لوگوں کو عطا اور
بخشش دوں گا۔

فَقَالَ لَهُ اِقْبِلْ فَاَقْبَلَ ثُمَّ قَالَ لَهُ اِدْبِرْ فَاَدْبَرَ
ثُمَّ قَالَ وَعِزَّتِي وَجَلَالِي مَا خَلَقْتُ خَلْقًا اَعْزَرَ
مِنْكَ بِكَ الْاِخْذُ وَبِكَ اُعْطِيَ قَالَ الْعِرَاقِيُّ رَوَى
هَذَا مِنْ حَدِيثِ اَبِي امامة وَعَالِشَةَ وَالِی هَرِیرَةَ
وَابْنِ عَبَّاسٍ وَالْحَسَنَ وَعداة من الصحابة کذالک
الانحاف ص ۱۳

مخزن نیک کام کرنے والوں کو ثواب اور اجر بھی عقل کی وجہ سے ملتا ہے۔ اور گناہوں کی سزا بھی اسی عقل کی وجہ سے ملتی ہے،
بے عقلوں سے کوئی باز پرس نہ ہوگی۔

شیخ نجم الدین نے اس حدیث کا یہ مطلب بیان فرمایا ہے کہ اس جگہ ایک تکوینی اور تقدیری مسئلہ کا بیان کرنا ہے، قیامت
کے روز انسان دو گروہ ہوں گے۔ ایک اصحاب یطین کا اور ایک اصحاب الشمال کا۔ جن لوگوں کے اعمال صالح ہوں گے۔ ان
کے نامہ اعمال ان کو داہنی طرف سے دیئے جائیں گے۔ اس لئے ان کا لقب اصحاب الیمین ہو گا۔ اور جو لوگ نافرمان ہوں گے
ان کے نامہ اعمال بائیں جانب سے دیئے جائیں گے۔ اور وہ اصحاب الشمال کہلائیں گے۔ وہ اصل تضار و قدر میں یہ بات
طے ہو چکی تھی کہ کچھ لوگ نافرمان ہوں گے۔ اور کچھ نرا بنروار ہوں گے۔ اور یہ فرمانبرواری اور نافرمانی عقل کی وجہ سے ہوگی۔ اس
لئے ان دونوں قسموں کو ظاہر کرنے کے لئے یہ ماجرا بنایا گیا۔ کہ کچھ عقلمیں خدا کی طرف برہمیں گی۔ کچھ ”دور کر“ جو اس بقون
السابقون میں داخل ہوں گی۔ سابقین کو سابقین اسی وجہ سے کہتے ہیں کہ وہ خدا کی طرف دور کر جاتے ہیں۔ اور کچھ آہستہ
وفا سے خدا کی طرف برہمیں گے۔ وہ اصحاب الیمین ہوں گے۔ اور کچھ خدا کی طرف سے پشت پھیر لیں گی۔ وہ اصحاب
الشمال ہوں گے۔ اور حدیث میں جو الفاظ ہیں وہ اقبل اور ادبیر ہیں، اس لفظ اقبال اور لفظ اوبار میں اناہا بیہ کے جو عقل ہماری طرف
متوجہ ہوگی وہ صاحب اقبال ہوگی اور جو ہماری طرف متوجہ نہیں ہوگی وہ صاحب اوبار ہوگی۔

نوشیروان نے اپنے وزیر بزرگبہر سے پوچھا کہ دنیا میں انسان کے لئے سب سے نافع اور سود مند کیا چیز ہے؟ کہا کہ
عقل۔ اُس نے کہا کہ کسی کے پاس عقل نہ ہو تو کیا کرے۔ کہا کہ پھر اس کے احباب اور بھائی برادری ایسی ہو کہ جو اس کی پر دہوشی
کرے اور اس کی بے عقلی کو چھپائے۔ اس نے کہا کہ اگر یہ بھی نہ ہو تو کیا کرے۔ کہا کہ فَمَا لِي تَحْتَجِبُ بِهٖ اِلٰی النَّاسِ
یعنی پھر اس کے پاس مال ہو۔ کہ وہ اس کی وجہ سے داد و بخش کرے اور لوگوں میں محبوب ہو۔ کیونکہ لوگ مالدار اور سخی انسان
کی پر دہ پوشی کہتے ہیں، چنانچہ لوگ کہا کرتے ہیں کہ روپیہ پیسہ اور مال و دولت آدمی کے لئے ستار العیوب ہے نوشیروان
نے سوال کیا کہ اگر یہ بھی نہ ہو تو کیا کرے۔ تو اس نے کہا کہ پھر اس کے لئے سکوت بہتر ہے۔ یعنی خاموش رہا کرے۔ تاکہ
لوگ اس کی برائیوں اور عیوب سے واقف نہ ہوں۔ اس نے کہا کہ اگر یہ بھی نہ ہو تو کیا کرے، کہا کہ پھر ایسے شخص کے لئے
مرازا بہتر ہے۔ واقعی بے عقلی کے بولنے سے تو مرنا بہتر ہے۔

امام غزالی نے اسیاء العلوم میں لکھا ہے کہ عقل کی فضیلت اور برتری تمام کائنات میں مسلم ہے چنانچہ اس عقل ہی کی بدولت تمام چیزیں انسان کے تصرف میں ہیں چوں کہ ایک ذرا سے ڈنڈے سے پورے گلہ کو آگے کر لیتا ہے۔ غلام ہے کہ گلے بھینسین وغیرہ انسان کی حسابت اور ذیل ڈول سے ڈر سکتے ہیں۔ کیونکہ وہ خود اس سے کہیں زیادہ جسم ہیں، اور اُن کو اس کے گز بھر کے ڈنڈے کا خوف ہے۔ کیونکہ بڑے بڑے درخت وغیرہ ان کے سامنے ہوتے ہیں۔ مگر وہ کبھی کسی سے نہیں ڈرتے۔ معلوم ہوا کہ وہ انسان کی عقل سے ڈرتے ہیں۔ اور اسی لئے اس کے مطیع ہیں۔ جیسے کوئی بادشاہ ہواد اپنے غلاموں سے پردے میں بیٹھا ہو کہ وہ اس کو نہ دیکھ رہے ہوں، مگر بادشاہ ان کو دیکھ رہا ہو، اب اگرچہ بادشاہ ان کے سامنے نہیں۔ مگر کبھی کبھی تصور اس کا بندھ جاتا ہے اور اس کا رعب اور سمیت طاری ہو جاتی ہے۔ اسی طرح عقل ہے کہ دکھائی نہیں دیتی۔ مگر اس کا تصرف سب پر عمل رہا ہے۔ اور امام غزالی رحمۃ اللہ علیہ نے لکھا ہے کہ عقل منبع ہے علوم اور اور کائنات کا منبع کے معنی سرچشمہ کے ہیں، یعنی جس طرح چشمہ سے اہل حاجت سیراب ہوتے ہیں، اسی طرح عقل ہے کہ اسی سے انسان علوم و کائنات کا حصول کرتا ہے۔ اور عقل مطلق ہے اوزار و برکات کا مطلق اُنق مشرق کہتے ہیں۔ جس طرح اُنق سے آفتاب طلوع ہوتا ہے۔ اور سالم کو منور کرتا ہے۔ اسی طرح عقل ہی اوزار و برکات کا اُنق ہے۔ اور عقل اساس العلوم ہے، یعنی علوم کی بنیاد ہے۔ اگر عقل نہ ہو۔ تو نہ دنیا کی عمارت بنتی ہے نہ آخرت کی۔

علامہ ماہر وی کی کتاب ادب الدنیا والدین میں ایک حکایت نظر سے گذری۔ جس سے معلوم ہوتا ہے کہ عقل خدا تعالیٰ کی کتنی بڑی نعمت ہے، حضرت علی کرم اللہ وجہہ جن کی ذہانت و لطافت مسلم اور مشہور ہے۔ ان سے کسی نے سوال کیا کہ جب قیامت کے روز اولیں و آخرین میدان حشر میں جیں ہوں گے تو اتنے بے شمار آدمیوں کا حساب حق تعالیٰ کیسے لے لیں گے آپ نے فرمایا کہ جس طرح وہ اس وقت اپنی مخلوق کو رزق پہنچایا ہے اسی طرح اُس دن وہ سب کا حساب ہی لے لے گا۔ ہر شخص کو ہر جہہ رزق اپنے وقت پر پہنچ جاتا ہے۔ حالانکہ روکے زمین پر خدا کی بے شمار مخلوق آباد ہے۔ پس جو خدا بے شمار مخلوق کو بلا کسی غلطی کے رزق دیتا ہے۔ اسی طرح وہ سب کا بیک وقت بلا کسی غلطی کے حساب بھی لے لے گا۔ اسی طرح ایک دفعہ کسی نے حضرت عبداللہ بن عباس رضی اللہ عنہ سے سوال کیا۔ کہ جب انسان مر جاتا ہے۔ تو اس کی روح کہاں چلی جاتی ہے۔ فرمایا کہ سب چراغ جلتا ہے۔ تو اس میں نور اور روشنی ہوتی ہے، بعد ازاں فرمایا کہ جب اس کو بجھا دیتے ہیں۔ تو نیکو تو وہ نور کہاں چلا جاتا ہے۔ یہ جوابات عقل ہی کی بدولت ان حضرات کے ذہن میں آتے تھے۔

عقل کی حقیقت، یہاں تک عقل کی فضیلت کا کچھ مختصر سا بیان ہوا۔ اب اس کی حقیقت بھی سمجھ لیجئے کہ عقل ہے کیا چیز؟۔ علماء نے اس کی حقیقت سے کلام کیا ہے۔ ایک گروہ نے تو یہ کہا ہے کہ اس کی حقیقت معلوم نہیں۔ لیکن جمہور علماء کا مسلک یہ ہے کہ اس کی حقیقت معلوم ہے چنانچہ بعض نے کہا ہے کہ عقل جو ہر لطیف ہے۔ یعنی ایک امر جو ہری ہے۔ جو قائم بذاتہ ہے، یہ ایک اصطلاح ہے مطلب یہ ہے کہ ایک امر عرضی ہوتا ہے ایک امر جوہری۔ امر عرضی اس کو کہتے ہیں جو کسی دوسری چیز کے ساتھ پایا جائے جیسے ساحی اور سفیدی کہ مثلاً کپڑے وغیرہ میں ہوتی ہے اور امر جوہری وہ ہے جو خود اپنے وجود میں مستقل ہو۔ یعنی اپنے قیام اور وجود میں

کسی کا محتاج نہ ہو پس عقل کی ایک تعریف تو یہ کی گئی ہے کہ عقل ایک جوہر زرفانی ہے، جس سے محتاج کا ادراک اور حق و باطل کا فرق معلوم ہوتا ہے۔ اور کسی نے کہا کہ عقل ایک قوت و استعداد کا نام ہے۔ جس سے ادراک ہوتا ہے ایک تعریف حضرت مولانا محمد نجفی صاحب نے فرمائی ہے کہ اللہ تعالیٰ نے انسان میں جو جو اس خمسہ ظاہری پیدا فرمائے ہیں ان میں سے سر کی آنکھ ظاہری اشیا کو دیکھنے کے لئے پیدا کی ہے۔ اور ایک آنکھ اللہ تعالیٰ نے دل میں پیدا کی ہے۔ جس سے حق و باطل کا فرق معلوم ہوتا ہے۔ اور اسی دل کی آنکھ کو عقل کہتے ہیں جس سے حق و باطل کی رنگتوں کا فرق ظاہر ہوتا ہے جس طرح آنکھ اگر رنگتوں کے فرق کو صحیح صحیح ادراک کرتی ہے۔ تو وہ آنکھ تندرست ہے، ورنہ وہ آنکھ بیمار ہے۔ اسی طرح عقل اگر حق و باطل کے فرق کو صحیح صحیح سمجھ رہی ہے۔ تو تندرست ہے۔ ورنہ وہ عقل بیمار ہے اگر آنکھ سے ایک کے دو رو دکھائی دینے لگیں تو اس کو بھینکا کہا جاتا ہے۔ اسی طرح اگر دل کی آنکھ سے کسی کو ایک اسلام کے دو اسلام اور ایک رسول کے دو رسول اور ایک قرآن کے دو قرآن نظر آنے لگیں تو سمجھ لو کہ اس کی آنکھ بھینکی ہو چکی ہے۔ اگر بینائی درست ہو۔ تو ایک نظر آنے لگے۔

آج کل عموماً لوگ کہا کرتے ہیں کہ احکام اسلام کو ہم خود عقل سے سمجھ لیں گے۔ ان سے یہ کہنا ہے کہ یہ آپ کا فرمانا تو درست ہے۔ مگر ذرا ہمیں اجازت دیجئے کہ ہم آپ کی عقل کو دیکھ لیں کہ وہ ٹھیک ہے یا نہیں۔ کیونکہ جس عقل کو حق و باطل کا فرق ہی ٹھیک نہ نظر آئے وہ عقل عقل ہی نہیں۔

امام خزانہ فرماتے ہیں کہ یہ کیسے معلوم ہو کہ کسی شخص کی دل کی آنکھ درست ہے سو اس کی مثال ایسی سمجھو کہ اگر کسی نابینا کے سامنے لذیذ کھانوں کا دسترخوان بچھا ہوا ہو۔ تو اس کو کچھ بھی معلوم نہ ہوگا۔ پس جس طرح اگر انسان کی ظاہری آنکھ درست ہو تو وہ لذیذ کھانوں اور انواع و اقسام کی چیزوں اور نعمتوں کو دیکھ کر خوش ہوتا ہے۔ تو سمجھ لینا چاہئے کہ اس کی آنکھ ٹھیک ہے۔ اور اگر کسی کو کچھ معلوم ہی نہ ہو، تو اس کی آنکھ درست نہیں۔ اسی طرح اگر انسان کو اطاعت خداوندی کی طرف رغبت اور میلان ہے تو سمجھو کہ اس کے دل کی آنکھ درست ہے ورنہ دل نابینا ہے۔ اور اس کو علاج کرنا چاہئے غرض جو معیار ظاہری آنکھ کی خرابی اور صحت کا ہے وہی باطن کی آنکھ کا ہے۔ اگر کسی شخص کو سیادہ و سفیدہ کا فرق نہ معلوم ہو تو اس کی ظاہری آنکھ خراب ہوتی ہے۔ اسی طرح جس شخص کو زنا اور نکاح میں فرق نہ معلوم ہو۔ اس کی باطن کی آنکھ خراب ہو گئی ہے جیسے کسی کو پانی اور پیتا سب میں فرق نہ معلوم ہو اور گلاب اور شہرے ہوئے بدبو دار پانی کو یکساں خیال کرے۔ تو ظاہر ہے کہ اس کی قوت شامہ اور ذائقہ فحش ہو چکی ہے۔ اسی طرح جس کو حق و باطل کا فرق محسوس نہیں ہو۔ تو اس کی عقل بیمار اور خراب ہے۔ غرض عقل اللہ تعالیٰ کی ایک بہت بڑی نعمت ہے۔ اور تمام عمار کا اس پر اتفاق ہے۔ کہ انبیاء کرام علیہم السلام سے بڑھ کر کوئی عقلمند نہیں۔ اور امام احمد بن مسعود نے اس کی ایک دلیل عقلی بیان فرمائی ہے، وہ یہ کہ دیکھو دنیا میں بڑے بڑے بادشاہ اور امرا اور رؤسا اور سخی گذرے ہیں جنہوں نے اپنی دولت کے خزانے گنا دیئے۔ مگر پھر بھی کوئی شخص ان کا عاشق نہیں ہوا۔ اور انبیاء علیہم السلام کی یہ شان ہے کہ وہ دوسرے سے بڑے نہیں جلتا۔ مگر ایک نہیں ہزاروں لاکھوں اور کروڑوں کی تعداد میں ان کے عاشقان جان نثار موجود ہیں یہ عشق عقل کے کمال ہی کی وجہ سے تو ہے

کسی بے عقل پر کوئی عاشق نہیں ہوا کرتا حضرات انبیاء کرام کی عقل کے کمال اور حسن و جمال ہی نے ان کو عاشق بنایا ہے حضرت شاہ ولی اللہ قدس سرہ کا ایک قصیدہ ہے جس میں انہوں نے فرمایا ہے کہ بنی کریم صلی اللہ علیہ وسلم پر نبوت تو ختم ہو ہی گئی مگر آپ پر عبوسیت کا بھی خاتمہ ہو گیا۔ لیلی کا تو صرف ایک ہی عاشق بنا گیا ہے اور یہاں تو سارا عالم ہی عاشق ہے آج وہ سو برس کے بعد بھی آپ کے عاشقوں سے عالم بھر پرا ہے۔ بعض لوگ کہنا کرتے ہیں کہ شریعت کی باتیں ہماری عقل میں نہیں آتیں۔ اور یہی ان کی بے عقلی کی دلیل ہے۔ لیکن انہوں نے حقیقت کو سمجھا ہی نہیں حضرت مجدد الف ثانیؒ نے لکھا ہے کہ شریعت کی باتیں خلاف عقل نہیں بلکہ فوق العقل ہیں۔ خلاف عقل وہ بات ہوتی ہے۔ کہ وہ عقل میں آ جاوے اور عقل اس پر مادی ہو جاوے۔ اور پھر وہ اس بات پر یہ حکم لگائے کہ یہ درست ہے۔ یا غلط ہے۔ لیکن فوق العقل کا مطلب یہ ہے کہ شریعت کا حکم عقل سے اتنا بلند اور بالا ہے۔ کہ عقل کی دہاں تک رسائی ہی نہیں۔ اور جب رسائی ہی نہیں۔ تو عقل اس پر کیسے حکم لگا سکتی ہے؟ غرض اس فرق کو خوب سمجھ لینا چاہئے۔

عقل کا عقل و قوع | اب میں یہ بتاؤں گا کہ عقل کا عقل و قوع کیا ہے۔ یعنی عقل جسم انسانی میں کس جگہ ہے سو اس کی تعریف میں امام شافعیؒ کا قول ہے کہ

آلَةُ التَّمْيِيزِ وَالْاَدْرَاكِ

یعنی وہ دو چیزوں میں شناخت کرتے اور ادراک کرنے کا آلہ ہے۔

اور عارف عامی نے کہا ہے کہ عقل ایک قوت عزیزہ طبعیہ کا نام ہے۔ جو خدا نے انسان میں دو عینت رکھی ہے کہ وہ اس کے ذریعے ادراک کرتا ہے۔ اور اشیاء کے فرق کو معلوم کرتا ہے، جس کی وجہ سے وہ دیگر حیوانات سے ممتاز ہے اس تعریف کی بنا پر عقل عرض ہوتی نہ کہ جوہر اور بعض علماء نے اس کی تعریف میں کہا ہے کہ:-

مَا عَقَلَ الْاِنْسَانُ عَنِ السَّيِّئَاتِ
وَحَسَّنَ الْقَلْبَ عَلَى الْخَيْرَاتِ
جو انسان کو برائیوں سے باز رکھے اور دل کو اچھے کاموں پر ابھارے

عقل کے معنی روکنے کے ہیں، اسی لئے ”عقل“ رسی کہتے ہیں، کیونکہ وہ حرکت کرنے سے روک دیتی ہے۔ بعض نے کہا ہے کہ عقل اس قوت کا نام ہے۔ جس کے ذریعے سے انسان اچھے برے کا فرق معلوم کرے کہ نفع و ضرر میں اور لذت و الم میں تیز کر لے۔

بعض حکما نے کہا کہ عقل ایک چراغ ہے کہ جس کے ذریعے سے انسان کی جہالت کی ظلمت دور ہو جاتی ہے۔ اور وہ ایسا روشن چراغ ہے کہ اگر وہ خارج میں غموس طریق پر موجود ہوتا تو اس کی روشنی کے آگے آفتاب کی روشنی ماند ہو جاتی ہے کیونکہ جہل کی ظلمت رات کی تاریکی سے کہیں بڑھ کر ہے۔ تو آفتاب سے قورلت کی تاریکی دور ہوتی ہے اور اس سے جہالت کی ظلمت دور ہوتی ہے۔

علم اور عقل میں فرق :- اللہ نے انسان کو عقل دی ہے اور اک کہنے کے لئے، اس سے بعض لوگوں کو یہ دھوکہ

ہو گیا ہے۔ کہ علم اور عقل ایک ہی شے ہے حالانکہ غلط ہے، میرے اُستاد فرماتے تھے کہ عقل اور علم میں فرق ہے۔ اور اس کی توضیح کے لئے مثال دیتے تھے کہ جیسے ایک آئینہ ہے جس میں باہر کی چیزیں منعکس ہوجاتی ہیں۔ اور ایک نقشہ ہے کہ وہ کسی کا تذکرہ وغیرہ پر کھینچا ہوا ہے، مثلاً ہم کو یہاں سے اسٹیشن جانا ہے اور ہم روانہ ہو گئے۔ تو عقل کے اندر راستہ کا ایک نقشہ موجود ہے کہ مثلاً راستہ میں پہلے ایک بازار آئے گا۔ پھر اس سے نکل کر ایک چوڑی سڑک آجائے گی اگلے محلے پر ایک عداوتی کی دوکان ہے وغیرہ وغیرہ، تو اب سمجھ کر یہ نقشہ جو انسان کے ذہن میں کھینچے ہوئے ہیں۔ یہ تو علم ہے۔ اور عقل آئینہ ہے جس میں یہ تمام نقشے محفوظ ہیں۔ مگر ایک دوسرے کے ساتھ ملتیں اور گڈ ٹڈ نہیں ہوتے۔ غرض یہ تو عقل کی تعریف تھی جس میں مختلف عنوانات بیان ہوئے۔

سِحَابَاتٌ مَّشْتَقَةٌ وَحَسَنَةٌ وَاحِدٌ نَكَلٌ إِلَىٰ ذَاكَ الْجَمَالِ تَشْبِيهُ

یعنی اگرچہ ہماری عبارتیں اور ہمارے عنوانات و تعبیرات مختلف ہیں، مگر محبوب کا حسن تو ایک ہی ہے۔ لہذا ہر شخص اسی حسن و جمال کی طرف اشارہ کرتا ہے۔ اور ایک حدیث میں آتا ہے کہ:

مَا قَسَمَ اللَّهُ بِعِبَادِهِ خَيْرًا مِنَ الْعَقْلِ

یعنی اللہ نے اپنے بندوں کو عقل سے بڑھ کر کوئی چیز نہیں عطا فرمائی۔

جب اللہ تعالیٰ نے حضرت آدم علیہ السلام کو پیدا فرمایا۔ تو حضرت جبریل علیہ السلام ان کی خدمت میں حاضر ہوئے اور عرض کیا کہ میں تین چیزیں لے کر حاضر ہوا ہوں۔ ان میں آپ ایک کو پسند کر لیجئے، اچھا کہ وہ تین چیزیں کیا ہیں؟ کہا کہ علم۔ عقل۔ دین۔

حضرت آدم علیہ السلام نے فرمایا کہ میں ان میں سے عقل کو لیتا ہوں، جب انہوں نے عقل کو لے لیا۔ تو جبریل نے علم اور دین سے کہا۔ تم واپس چلو۔ کیونکہ تم میں سے تو کسی کو قبول نہیں کیا گیا، مگر انہوں نے جواب دیا کہ اب ہم واپس نہیں جاسکتے، کیونکہ خدا تعالیٰ کا یہ حکم ہے کہ ہم عقل سے جدا نہیں ہو سکتے، غرض جب عقل آتی ہے۔ تو دین اور علم کو ساتھ لے کر آتی ہے۔

علامہ نے لکھا ہے کہ حق تعالیٰ نے چار مخلوقات پیدا فرمائیں۔ ملائکہ، حیوانات، انسان و جنات، ملائکہ تو عقول محض ہیں بلا شہوت اور بہائم شہوات محض ہیں بلا عقل۔ لیکن انسان اور جنات میں خدا نے ان دونوں کو جمع فرمایا۔ لہذا اگر انسان نے شہوات کو عقل کا غلام بنا لیا۔ تو یہ ملائکہ سے بھی بڑھ گیا۔ اور عقل کو شہوتوں کا غلام بنا لیا تو بہائم و حیوانات سے بھی بڑھ گیا۔

کسی حکیم کا قول ہے کہ جو عقل غلام بن جائے نفسانی خواہشوں کی، اس کی مثال اسیر اور قیدی کی سی ہے۔ اور خواہش نفسانی اس پر حاکم اور امیر ہیں۔ حالانکہ حق تعالیٰ نے عقل کو بادشاہ اور نفسانی خواہشوں کو غلام اور رعیت بنا لیا تھا۔ مگر انسان اپنی نالائقی سے ان کا غلام بن جاتا ہے۔

امام غزالی رحمۃ اللہ علیہ فرماتے ہیں کہ خدا تعالیٰ نے عقل کو بادشاہ بنا لیا اور نفس لہذا کہتے کہتے کے ہے۔ جس طرح کتا گندی اور نجس چیزوں کو لکھتا اور پسند کرتا ہے اسی طرح نفس کا میلان بھی معاصی کی طرف ہوتا ہے۔ اور عقل ہمیشہ پاکیزہ اور پسندیدہ اشیاء کی

طرف بڑھتی ہے، اور پسند کرتی ہے۔ ترکتے کا حکم یہ ہے۔ کہ اگر اس کو سکھا کر اپنا غلام بنا لو، تو اس کا پکڑا ہوا شکاد کھانا حلال ہے ورنہ نہیں، اسی طرح اگر نفیس کو غلام بنا کر اور مطیع بنا کر رکھو، تو اس سے کام لیا جاسکتا ہے، اور اُس کا وجود مقید ہے، اور نہیں حضرت سفیان ثوری رضی اللہ عنہ کا یہ معمول تھا کہ جس دن ان کی کہیں دعوت وغیرہ ہوتی اور کھانا عمدہ کھاتے تو ساری رات جاگتے اور خوب عبادت فرماتے۔ کسی نے سوال کیا کہ حضرت یہ کیا بات ہے۔ فرمایا کہ جب گھرے کو پارہ زیادہ دیا جاتا ہے۔ تو اس سے کام بھی زیادہ لیا جاتا ہے۔

ماصل یہ ہے کہ خدا تعالیٰ نے انسان کو عقل سے بڑھ کر کوئی نعمت نہیں بخشی۔ لوگ کہتے ہیں کہ اُجکل ترقی ہو رہی ہے، مگر غور سے دیکھا جائے تو یہ موجودہ ترقی عقل کی ترقی نہیں، بلکہ نفسانی خواہشوں کو ترقی ہو رہی ہے۔ اور عقل انہی خواہشات کی غلام بنی ہوئی ہے، اور جب عقل ہی غلام بن گئی۔ تو پھر دین بھی گیا اور مروت بھی گئی، سب گیا۔ چنانچہ آج کل اس کا مشاہدہ ہو رہا ہے۔ کہ خود غرضی اور نفس پروری ترقی پر ہے۔ نفس کہتا ہے کہ خوب کھاؤ اور خوب سازو سامان جمع کرو، دولت اکٹھی کرو، نہ حلال کی فکر کرو نہ حرام کی۔ پس دولت جمع کرو۔ مگر عقل کا تو یہ تقاضا نہیں، عقل تو کہتی ہے کہ بے شک مال و دولت جمع کرو مگر حلال و حرام کا لحاظ رکھ کر۔ انبیاء علیہم السلام کا دین اور شریعت انسان کو عقل پر چلنے کا حکم دیتے ہیں۔ اور موجودہ تمدن خواہشات نفسانی پر چلنے کی تلقین کرتا ہے۔ اور جنات اور شیاطین کی صحبت ہے، مگر وحید۔ آج کل یہی چیزیں روبرو ترقی ہیں۔ گویا شیطنیت کو ترقی ہو رہی ہے اور عقل پر غمخیز رہے ہیں۔ نفس کی خوب پرورش ہو رہی ہے اور عقل اور دین کو پس پشت ڈال رکھا ہے ایسا معلوم ہوتا ہے کہ لوگ نفس اور عقل میں فرق نہیں کرتے۔

عقل کا محل ۱۔ اس کے بعد علمائے اس بارے میں کلام کیا ہے کہ عقل کا محل اور اس کا جائے وقوع کہاں ہے؟ اس کا بھی کچھ مختصر بیان کرنا مناسب معلوم ہوتا ہے، امام شافعی رحمۃ اللہ علیہ اور امام مالک رحمۃ اللہ علیہ فرماتے ہیں کہ عقل انسانی دل میں رہتی ہے۔ جیسا کہ قرآن مجید میں ارشاد ہے

لَعَلَّكُمْ قُلُوبٌ لَا تَفْقَهُونَ بَيِّنَاتٍ۔ اُن کے دل تو ہیں، مگر وہ اُن سے سمجھے نہیں،

اور حنفیہ اور حنابلہ نے فرمایا کہ عقل کا محل دماغ ہے۔ اور دلیل یہ ہے کہ اگر انسان کے دماغ پر کالی ضرب لگ جائے تو اس سے عقل جاتی رہتی ہے اور حکماء اور فلاسفہ نے کہا ہے کہ عقل انسانی روح میں ہے۔ جس طرح روح انسان کے سانس بدن میں سرائت کے ہوئے ہے۔ اور جس طرح بدن کی زندگی روح سے ہے۔ اسی طرح روح کی زندگی عقل سے ہے، اور حضرت مولانا شاہ محمد انور صاحب فرمایا کرتے تھے کہ عقل کا مقام دماغ ہے۔ کیونکہ دماغ خراب ہوجانے سے عقل بھی جاتی رہتی ہے، مگر میرے نزدیک ان دونوں اقوال میں کوئی تعارض اور اختلاف نہیں ہے۔ بلکہ ان میں تطبیق اس طرح پر ہے کہ یوں سمجھے کہ عقل کا سرچشمہ اور منبع یعنی اس کے اُبنے کی جگہ تو قلب انسانی ہے اور اس کا خزانہ۔ جہاں جا کر یہ عقل جمع ہوتی ہے۔ وہ دماغ انسانی ہے۔

عقل کی اقسام :- اس کے بعد عقل کی قسمیں بھی سُن لیجئے۔ حضرت علی رضی اللہ عنہ سے منقول ہے کہ عقل دو قسم کی ہوتی ہے۔ ایک عقل فطری و طبعی ہوتی ہے۔ یعنی خدا نے انسان کے اندر مادہ اور اک اور فہم کار کھایا ہے۔ اور ایک عقل

تجربہ ہوتی ہے، یعنی جیسے انسان کو کسی کام کے کرتے کرتے اس میں مختلف قسم کے نشیب و فراز سے گزرنا پڑتا ہے اور اس سے انسان کو عقل آجاتی ہے۔ کسی نے بادشاہ کو نصیحت کی کہ مشورہ فوجیوں سے بھی کرو اور بڑھوں سے بھی، کیونکہ جرنیل کی عقل تازہ ہوتی ہے۔ اور اس میں تیزی اور فطانت ہوتی ہے اور بڑھوں کو تجربہ ہوتا ہے اس طرح عقل طبعی اور عقل تجربی دونوں جمع ہو جائیں گی۔ جانتا چاہئے کہ عقل نام ہے ایک نور کا جو انسان کے اندر ہوتا ہے۔ اور دین اور شریعت بمنزلہ آفتاب کے ہے۔ پس اگر اندر کا نور صحیح ہے تو شریعت کے آفتاب سے عقل مستفیض ہوگی۔ ورنہ اس کے لئے سورج فائدہ ہے۔ جیسے ناپید کے لئے آفتاب کی روشنی بے کار ہے۔ اسی کو کسی نے عربی میں اس طرح کہا ہے۔

رأیت العقل عقلین فمطبوع و مسموع
ولا ینفع مسموع اذا لم ینک مطبوع

عقل کی دو قسمیں ہیں۔ ایک طبعی اور ایک سمعی
عقل سمعی اس وقت تک نافع اور مفید نہیں جب تک کہ عقل فطری اور طبعی اس کے ساتھ نہ ہو۔

كما لا تنفع الشمس و ضوع المعین مسموع
جیسا کہ آفتاب کی روشنی اُس وقت تک مفید نہیں ہوتی جب تک کہ آنکھ میں روشنی نہ ہو۔

ناوثر میں ایک مولانا محمد حسن صاحب تھے۔ وہ نظم کا ترجمہ نظم میں اور نثر کا نثر میں کرتے تھے انہوں نے ان اشعار کا ترجمہ بھی کیا

دو ہیں عقلیں میرے نہ دیکھے کبیر
فائدہ سمعی سے کچھ ہوتا نہیں،
جیسے سورج سے نہیں کچھ فائدہ

ایک طبعی ایک سمعی یاد کر
جب نہ ہو طبعی کا دل میں کچھ اثر
گر نہ ہوئے آنکھ میں نور بصیر

حضرت عقل اللہ تعالیٰ کی بہت بڑی نعمت ہے جس کا انسان کو شکر ادا کرنا چاہئے۔ اور اس کا شکر یہی ہے کہ انسان اپنے مولائے حقیقی کی اطاعت اور فرمانبرداری کرے اور اس کے کاموں میں لگا رہے۔ اُس کے احکام سے انحراف بے عقلی ہے۔

ایک دفعہ ایک بد کوئی بادشاہ کے دربار میں حاضر ہوا۔ بادشاہ نے اس سے سوال کیا کہ تمہارا بادشاہ کون ہے؟ اُس نے جواب دیا کہ میں اس نے سوال کیا کیف امیر کد؟ یعنی تمہارا بادشاہ کیسا ہے؟ بد نے نہایت جامع اور مانع جواب دیا۔ اور کہا امیرنا کا یخدع و لا یخدع ہمدان امیر اسیا ہے۔ کہ جو کسی کو دھوکا دیتا ہے۔ کسی سے دھوکا کھاتا ہے۔ اس نے ایک جگہ میں ان کی پرہیزگاری اور تقویٰ کا بیان کر دیا۔ اور دوسرے میں اُن کے کمال عقل کو کہ کسی کو دھوکا نہ دینا یہ کمال دیانت ہے اور کسی سے دھوکا نہ کھانا یہ کمال عقل ہے۔ حکومت چلانے کے لئے ان ہی دو اوصاف کی ضرورت ہے۔

اب اللہ تعالیٰ سے دعا کہ وہ خدا تعالیٰ ہم کو ایسی عقل دے۔ جو ہم کو دین کی طرف اور خدا کی طرف لے جائے، اور ایسی عقل سے بچائے۔ جو ہم کو دنیا کی طرف اور چالاکیوں اور چیل فریب کی طرف دھکیلے۔